



Post Vakanti: Espert Għoli dwar il-Kwalità Xjentifika
Unità: Uffiċċju tax-Xjenzat Kap
Referenza: (ECDC/AD/2016/OCS-SESQ)

Qed jintlaqgħu applikazzjonijiet għall-kariga ta' Agent Temporanju msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg ser ikun taħt il-Kap tat-Taqsima tal-Koordinazzjoni tal-Konsulenza Xjentifika u ser jipprovdi appoġġ lix-Xjenzat Kap fl-implimentazzjoni u l-koordinazzjoni tal-istrategija xjentifika taċ-Ċentru, b'mod partikolari billi jippromwovi prattika xjentifika tajba u jsaħħaħ il-kwalità ġenerali tal-outputs u s-servizzi xjentifiċi taċ-Ċentru, inklużi sottomissjonijiet għal ġurnali xjentifiċi.

Id-detentur tal-impjieg se jkollu dawn il-kompiti xjentifiċi li ġejjin:

- Jiżviluppa u jippromwovi standards u jipprovdi gwida għal prattika xjentifika u fidma xjentifika tajba, inklużi prinċipji ta' gwida għall-professjoni tal-kitba (authorship);
- Jiżviluppa u jippromwovi standards u indikaturi għall-evalwazzjoni tal-użu tal-outputs xjentifiċi tal-ECDC, u jipprovdi konsulenza strategika u gwida sabiex jissaħħu iktar ir-rilevanza u l-impatt tal-outputs xjentifiċi taċ-Ċentru għall-professjonisti tas-saħħa pubblika u għal dawk li jiehdu d-deċiżjonijiet;
- Janalizza kontinwament l-iżviluppi xjentifiċi u metodoloġiċi u jipprovdi konsulenza strategika sabiex jitjiebu iktar l-outputs xjentifiċi taċ-Ċentru, inklużi opportunitajiet ta' valutazzjoni għall-kollaborazzjoni ma' Aġenziji u Istituzzjonijiet rilevanti oħrajn, u jmexxi inizjattivi kollaborattivi kif xieraq;
- Jipprovdi appoġġ lix-Xjenzat Kap u lill-Viċi Xjenzat Kap fl-analiżi u fl-approvazzjoni tal-outputs xjentifiċi taċ-Ċentru, speċjalment fir-rigward tal-aspetti metodoloġiċi u analitiċi;
- Jikkontribwixxi għall-bini tal-kapaċità u għall-organizzazzjoni ta' attivitajiet għall-iżvilupp professjonali kontinwu, eż., fil-kitba xjentifika;
- Jikkontribwixxi għall-attivitajiet ġenerali tal-koordinazzjoni tal-konsulenza xjentifika tat-taqsima jiġifieri, jipparteċipa fl-iskeda tas-servizz ta' appoġġ għax-Xjenzat Kap; jiżviluppa, jirrevedi u jimmaniġġja l-proċeduri interni u l-proċessi għall-istabbiliment tal-prijorità għall-konsulenza xjentifika, kif ukoll jamministra t-talbiet għall-produzzjoni ta' riżultati tal-ECDC b'kontenut xjentifiku; l-immaniġġjar u t-titjib ulterjuri tal-ghodod elettronici li jappoġġjaw il-prestazzjoni tal-output xjentifiku; u attivitajiet oħrajn tat-Taqsima jekk ikun meħtieġ;

- Jipprovdli appoġġ lill-Kap tat-Taqsima fl-immaniġġjar tat-Taqsima, inkluż l-ippjanar u l-eżekuzzjoni tax-xogħol u l-baġit;
- Jaġixxi ta' Deputat għall-Kap tat-Taqsima kif meħtieġ;
- Jikkontribwixxi għal attivitajiet oħra fil-qasam tal-kompetenza tiegħu/tagħha kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli għandek tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għall-istudji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹
- Mill-inqas 9 snin ta' esperjenza professjonali² (wara l-għoti tad-diploma);
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³;
- Ċittadinanza ta' wieħed mill-Istati Membri tal-UE jew tan-Norveġja, l-Iżlanda jew il-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin⁴;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiziti tal-karattru għad-dmirijiet involuti; u
- Ikun fizikament f'saħħtu biex iwettaq id-dmirijiet relatati ma' din il-kariga.

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-esperjenza professjonali u l-karatteristiċi personali/*ħiliet interpersonali* Dawn huma:

Esperjenza/għarfien professjonali:

- Grad universitarju fil-medicina jew fix-xjenzi bijoloġiċi;
- Esperjenza professjonali attestata ta' mill-inqas 5 snin fil-qasam tal-epidemjoloġija, il-prevenzjoni u l-kontroll ta' mard li jittieħed;

¹ Jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Is-servizz militari obbligatorju dejjem jiġi kkunsidrat.

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul jintalab jipprovdli ċertifikat mill-fajl tal-pulizija biex juri li ma għandux kondotta kriminali.

- Għarfien li jista' jintwera u esperjenza Prattika attestata fid-disinn, it-tweġġ u r-reviżjoni ta' disinni ta' studju differenti u metodi analitiċi rilevanti fil-qasam tal-epidemjoloġija, il-prevenzjoni u l-kontroll ta' mard li jittiehed, f'livell li jipprova tmexxija u appoġġ strateġiku u għall-kontenut;
- Ħiliet attestati ta' pprogrammar strateġiku u mmaniġġjar ta' proġetti;
- Ħiliet attestati fil-komunikazzjoni ta' informazzjoni xjentifika lill-awtoritajiet u lil xjenzati kif ukoll lil udjenza akbar, speċjalment fil-pubblikazzjoni ta' ġurnali xjentifiċi ta' evalwazzjoni bejn il-pari;
- Għarfien eċċellenti tal-Ingliš, kemm miktub kif ukoll mitkellem;

Karatteristiċi personali/ħiliet interpersonal:

- Il-kandidat għandu jkollu ħiliet interpersonal b'saħħithom, ħiliet ta' negozjar eċċellenti u kapaċità ta' netwerking kif ukoll ikun jaħdem tajjeb f'tim;
- Ikun kapaċi jaħdem taħt pressjoni u jimmaniġġja b'mod effettiv diversi responsabbiltajiet;
- Ikollu sensittività kulturali u jkun kapaċi jaħdem f'ambjent internazzjonali;
- Ikollu dispożizzjoni lejn taġġim u titjib kontinwu u jkollu l-kapaċità li jiffamiljarizza ruħu malajr ma' suġġetti ġodda;
- Ikollu sens qawwi ta' responsabbiltà u jkun iffukat ħafna fuq is-servizz;
- Ikun kapaċi jagħmel analiżi kritika u jkollu ħiliet analitiċi eċċellenti;
- Ikollu l-kapaċità li jagħti s-setgħa, jimmotiva u jmexxi lil haddieħor;

Identifikajna wkoll esperjenzi u ħiliet li huma *ta' vantaġġ* għal din il-kariga. Dawn huma:

- Għarfien tajjeb tal-politiki u l-attivitajiet tal-UE, inkluża r-riċerka, kif ukoll fehim tajjeb tal-ambjent Ewropew u tal-partijiet interessati inklużi professjonisti tas-saħħa pubblika u tal-kura tas-saħħa, akkademici u soċjetajiet infurmati fil-qasam ta' kompetenza taċ-Ċentru;
- Għarfien ta' metodi u għodod għal teħid ta' deċiżjonijiet u tfassil ta' politiki bbażati fuq l-evidenza u infurmati bl-evidenza fil-kura tas-saħħa u tas-saħħa pubblika; esperjenza Prattika b'reviżjonijiet sistematiki u l-iżvilupp ta' gwida tas-saħħa pubblika bbażata fuq l-evidenza;
- Esperjenza professjonali f'korp tas-saħħa pubblika tal-UE, jew korp tas-saħħa pubblika ieħor internazzjonali jew nazzjonali.

Skont l-għadd ta' applikazzjonijiet li jasl, il-kumitat tal-għażla jista' japplika rekwiżiti aktar stretti fil-kriterji tal-għażla imsemmijin qabel.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li inklużjoni fil-lista qasira ma tiżgurax ir-reklutaġġ. Il-lista qasira ta' kandidati sejra tiġi stabbilita wara proċess ta' għażla miftuħa.

Il-kandidat li jintgħazel ser jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg Applikabbli għall-Aġenti l-Oħra tal-Unjoni, għal perjodu ta' hames snin li jista' jiġgedded. Il-ħatra ser tkun fil-grad **AD 8**

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess il-perjodu ta' prova.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg Applikabbli għall-Aġenti l-Oħrajn tal-Komunitajiet Ewropej, li huma disponibbli fil-link li ġej:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, fil-każ ta' pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura tal-applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format tal-Word jew PDF u preferibbilment bl-Ingliż⁵ Applikazzjonijiet mhux mimlijin għal kollox jitqiesu bħala invalidi.

Il-formola ta' applikazzjoni tal-ECDC tista' tinstab fuq is-sit web tagħna hawn:
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq tal-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link t'hawn fuq.

Minhabba l-volum kbir ta' applikazzjonijiet mibgħuta, sejrjn jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.